



राजपत्र, हिमाचल प्रदेश (असाधारण)

हिमाचल प्रदेश राज्यशासन द्वारा प्रकाशित

शिमला, सोमवार, 31 अगस्त, 1992/9 साद्वपद, 1914

हिमाचल प्रदेश सरकार

पंचायती राज विभाग

कार्यालय आदेश

शिमला-2, 24 अगस्त, 1992

संख्या पी०सी०एच०-एच०ए० (5) 26/90.—यह कि खण्ड विकास अधिकारी पांवटा द्वारा दिनांक 25-6-90 को ग्राम पंचायत नवादा के भ्रमण के दौरान पंचायत के अभिलेख की पड़ताल की गई जिसमें जवाहर रोजगार योजना के अन्तर्गत निर्माणाधीन योजनाओं का मौका देखा गया। पंचायत निरीक्षक विकास खण्ड पांवटा से पंचायत में प्रारम्भ से 15-3-91 तक प्राप्त जवाहर रोजगार योजना के अधीन अनुदानों सम्बन्धी निरीक्षण करवाया गया जिसके फलस्वरूप श्री फतेहदीन, प्रधान, ग्राम पंचायत नवादा निम्नलिखित विस्तीय अनियमितताओं, ग्राम सभा निधि क छलहरण तथा अपने पद के दुरुपयोग के मामले में संलिप्त पाए गए हैं:—

1. यह कि उन्होंने जबकि परियोजना अधिकारी, नाहन से वर्ष 1989-90 एवं 90-91 में जवाहर रोजगार योजना के अन्तर्गत क्रमशः 18,067.00 रुपये और मु० 6,425.00 रुपये यानि कुल राशि 24,492.00 रुपये प्राप्त किये वहां इन राशियों के प्रति प्रपत्र संख्या 6 पर रसीदें जारी नहीं की एवं उन्हें रोकड़। बही में न लिया और इन राशियों को अपने पास अनाधिकृत रूप से रखकर अनियमित तौर से व्यय किया ;

2. यह कि उन्होंने मु० 589.50 पैसे के औजार 2-10-89 को बिना सक्षम अधिकारी की स्वीकृति के क्रय किये परन्तु स्टाक रजिस्टर में दर्ज नहीं किया और क्रय हेतु निर्धारित औपचारिकताएं पूर्ण न की ;
3. यह कि उन्होंने मुरम्मत सड़क नवादा पर मु० 1870/- रुपये का व्यय किया जिसमें से मु० 1120/- रुपये बतौर भाड़ा ढुलवाई का बजरिया ट्रैक्टर एच० पी० एन० 2442, दर 35/- रुपये प्रति चक्कर ढुलान बजरी, पत्थर श्री जहांगीर अली को जोकि उनके पुत्र है, दिये जबकि इस विषय में किसी प्रकार की कोई कुटेशन प्राप्त नहीं की गई न ही दिये गये ठेके का अनुमोदन प्राप्त किया एवं इस प्रकार अपने पुत्र को निजी लाभ पहुंचाकर अपने पद का दुरुपयोग किया ;
4. यह कि इसी प्रकार उन्होंने निर्माण सड़क लालेवाली घाटी की मुरम्मत पर मु० 1770/- रुपये व्यय किया जिसमें से मु० 1050/- रुपये ढुलान पत्थर आदि पर 35/- रुपये प्रति चक्कर की दर से द्वारा ट्रैक्टर संख्या एच० पी० एन० 2442 अपने पुत्र जहांगीर अली को दिये जबकि न ही ठेके की सक्षम अधिकारी से स्वीकृति ली न ही कुटेशन ली और अपने पद का दुरुपयोग किया ;
5. यह कि इसी प्रकार उन्होंने निर्माण सड़क मेहरा पर मु० 4554/- रुपये का व्यय रोकड़ में डाला है जिसमें से मु० 2520/- रुपये व्यय पत्थर आदि क ढुलान हेतु द्वारा ट्रैक्टर संख्या एस० पी० एन० 2442 अपने पुत्र जहांगीर अली को दिये जबकि कोटेशन न ली गई और ठेके का अनुमोदन न किया गया, इसी प्रकार निजी लाभ के लिए अपने पद का दुरुपयोग किया ;
6. यह कि उन्होंने बाऊंडरी बाल पंचायत घर पर कुल रु० 3504.65 पैसे व्यय किये जिसमें से मु० 875/- रुपये द्वारा मस्ट्रोल बाबत मास मार्च, 1990 मजदूरी की अदायगी दिखाई गई है जबकि इस राशि में से मजदूरी केवल श्री लतीफ को अदा की गई है और जब कि शेष 4/5 मजदूरों के हस्ताक्षर लिए गए हैं पर उनको पैसे नहीं दिये गये । इस प्रकार सभा निधि का गवन किया है ;
7. यह कि उन द्वारा पंचायत घर नवादा के लिए बिजली फिटिंग करवाई गई जिस पर 1616.50 पैसे व्यय किया जिसमें से 2 पखे मु० 1180/- रुपये की लागत पर क्रय किए जिनका न तो स्टाक रजिस्टर में इन्द्राज किया गया और न ही सक्षम अधिकारी से पूर्व स्वीकृति ली गई । इस प्रकार प्रधान उपरोक्त ने वित्तीय नियमों की उल्लंघना की है ।
8. यह कि उन्होंने अपने ट्रैक्टर के चालक श्री राम कृष्ण सुपुत्र श्री प्रेम सिंह उर्फ प्रेम को मुरम्मत सड़क नवादा पर मस्ट्रोल 9/89 द्वारा 160.00 रुपये निर्माण सड़क लालेवाली घाटी पर मस्ट्रोल मास 12/89 द्वारा मु० 36/- रुपये एवं निर्माण सड़क मेहरा वाली बस्ती मस्ट्रोल माह 11/89 द्वारा 180/- रुपये अवैध ढंग से मजदूरी के तौर पर देकर रुपये 378/- रुपये का गवन किया ;
9. यह कि पंचायत द्वारा स्वीकृत जवाहर रोजगार योजना पर उन्होंने निम्न ढंग से विकास खण्ड के कनिष्ठ अभियन्ता से मूल्यांकन करवाये बगैर व्यय करके वित्तीय नियमों की उल्लंघना की और ग्राम सभा निधि का दुरुपयोग किया :—

(क) लाले वाली घाटी सड़क निर्माण	1770.00
(ख) निर्माण सड़क मेहरावाली बस्ती नवादा	4554.00
(ग) बाऊंडरी बाल पंचायत घर नवादा	3504.65
(घ) लिक रोकड़ प्राईमरी स्कूल नवादा	1480.00
(ङ) मुरम्मत हरिजन बस्ती बाबड़ी नवादा	2725.00

कुल योग :

14033.65

यह कि श्री फतेहदीन प्रधान उपरोक्त को इन कृत्यों के लिए संयुक्त सचिव (पंचायत) हिमाचल प्रदेश सरकार द्वारा दिनांक 17 दिसम्बर, 1991 को प्रधान पद से निलम्बित किया गया था, परन्तु हाल ही में हुए ग्राम पंचायत के ग्राम चुनाव के फलस्वरूप निलम्बन आदेश निरस्त हो गए।

अतः हिमाचल प्रदेश के राज्यपाल उन शक्तियों के अधीन जो उन्हें हिमाचल प्रदेश पंचायती राज अधिनियम 1968 की धारा 54 के अन्तर्गत प्रदत्त हैं निम्नलिखित आदेशित करते हैं :—

(क) उपमण्डलाधिकारी (ना0) पांवटा को जांच अधिकारी नियुक्त किया जाता है और जिला अंकेक्षण अधिकारी पंचायत सिरमौर को प्रस्तुतकर्ता नियुक्त किया जाता है। जांच अधिकारी अपनी रिपोर्ट उपायुक्त के माध्यम से यथाशीघ्र प्रस्तुत करेंगे।

(ख) श्री फतेहदीन प्रधान जो ग्राम पंचायत के हाल ही में हुए पंचायत चुनाव में ग्राम पंचायत नवादा के प्रधान पद पर पुनः निर्वाचित हुए हैं उनके प्रधान पद पर बने रहने के फलस्वरूप जांच का निष्पक्ष न होने की शंका है साथ ही पंचायत रिकार्ड के छलहरण का भय भी है इसलिए पंचायती राज अधिनियम की धारा 57 जिसे कि धारा 54 तथा पंचायत नियमावली 1971 के नियम 77 के साथ पढ़ा जाए श्री फतेहदीन प्रधान, ग्राम पंचायत नवादा, विकास खंड पांवटा को कारण बताओ नोटिस देते हैं कि क्यों न उन्हें उक्त कृत्य के लिए प्रधान पद से निलम्बित किया जाए। उनका उत्तर 10 दिन के भीतर उपायुक्त सिरमौर के माध्यम से इस कार्यालय में पहुंच जाना चाहिए अन्यथा उनके विरुद्ध एकतरफा कार्यवाही की जाएगी।

हस्ताक्षरित/-

अवर सचिव।

